

सांगली मिरज कुपवाड शहर महानगरपालिका

सार्वजनिक बांधकाम विभाग, प्रभाग समिती क्र. १

जाहीर निविदा सुचना क्र. ११ /२०२२-२३

सांगली मिरज कुपवाड शहर महानगरपालिका प्रभाग समिती क्र. ०१ मार्फत सांगली मिरज कुपवाड शहर महानगरपालिकेकडील मक्तेदार नोंदणी असलेले मक्तेदार, खुले प्रवर्गातील / सुशिक्षित बेरोजगार अभियंता / मजूर सहकारी सोसायटी नोंदणी प्रमाणपत्र असलेले मक्तेदार कोणत्याही शाखेचे नोंदणी असलेले मक्तेदार यांचेकडून खाली नमूद केलेल्या कामासाठी जाहीर निविदा प्रसिध्द करून दोन लिफाफा पध्दतीनुसार निविदा मागविणेत येत आहेत. सदरच्या निविदा प्रभाग समिती क्र. १ चे कार्यालयाच्या बारनिशी विभागांमध्ये कार्यालयीन वेळेत स्वीकारल्या जातील.

अ.क्र.	कामाचे नांव	निविदा रक्कम	निविदा फॉर्म फी	कामाची मुदत	वर्ग
१	सांगली वॉर्ड क्र. १२ मधील कनोळ पोलीस चौकी जवळील मनपा ओपनस्पेस मध्ये इमारतीची अत्यावश्यक दुरुस्ती करून ओपनस्पेस सुधारणा करणे.	१,९५,२००/-	७५०/-	१० दिवस	वर्ग ८ व त्यावरील
२.	सांगली शहरातील शास्त्री चौक येथील डॉ. बाबासाहेब आंबेडकर पुतळ्याचे ठिकाणी अत्यावश्यक दुरुस्ती करणे व रंगकाम करणे.	१,२०,४००/-	२००/-	३० दिवस	वर्ग ८ व त्यावरील

टिप :-

- वरील कामासाठी बयाणा रक्कम निविदा रक्कमेच्या १ % व सुरक्षा अनामत ५ % राहिल.
- संपूर्ण निविदा प्रक्रिया म्हणजेच अर्ज विक्री व सादरीकरण व निविदा स्वीकृती प्रभाग समिती क्र. १ चे सांगली मिरज कुपवाड शहर महानगरपालिका मुख्यालय, सांगली येथील कार्यालयात कार्यरत राहिल.
- निविदा संचाची विक्री प्रभाग समिती क्र. १ चे कार्यालय अधिकृत नोंदणी केलेल्या ठेकेदारांना प्रसिध्दीच्या दिनांकापासून फॉर्म फी भरलेची पावती सादर केलेनंतर कोरे निविदा फॉर्म दि. १५/१२/२०२२ रोजी दुपारी १२ वाजेपर्यंत देणेत येतील व निविदा प्रभाग समिती क्र. १ चे कार्यालयातील दि. १६/१२/२०२२ अखेर सायं. ५.०० वाजेपर्यंत स्विकारण्यात येतील.
- प्राप्त निविदा दि. १६/१२/२०२२ रोजी दुपारी ०४.०० वा. निविदा ओपनिंग कमिटीसमोर उघडण्यात येतील.
- उक्त कामाच्या निविदा अटी व शर्ती स्वाक्षरी करून पहिल्या लिफाफयासोबत जोडण्याच्या आहेत.
- कोणतीही निविदा स्वीकारणेचा अथवा नाकारण्याचा अधिकार महापालिकेने राखून ठेवलेला आहे.
- निविदा प्रक्रियेबाबत अधिक माहितीसाठी महानगरपालिकेच्या प्रभाग समिती क्र. ०१ येथे संपर्क साधावा.
- वरील प्रमाणे खुल्या प्रवर्गासाठी मागविण्यात आलेल्या निविदेमध्ये सांगली मिरज कुपवाड शहर महानगरपालिकेकडील मक्तेदार नोंदणी असलेले सर्व मक्तेदार असणे आवश्यक आहे.
- सदर कामासाठी बयाणा रक्कम युनियन बँक ऑफ इंडिया सांगली मिरज कुपवाड शहर महानगरपालिका खाते क्रमांक ४२४२०२०१०५०२७०८ या खातेवर अनामत सांगली मिरज कुपवाड शहर महानगरपालिका या खातेवर रोखीने बयाणा चलनाद्वारे / आर.टी.जी.एस. ने भरलेले बँकेचे चलन जोडणे आवश्यक आहे.
- सदर कामाचे शर्ती अटी टेंडर शर्ती पाहणेसाठी प्रभाग समिती क्र. ०१ चे कार्यालयात उपलब्ध आहेत.

जा.क्र.मनपा/प्र.स.क्र. १ / १०५/२०२२-२३
सांगली मिरज कुपवाड शहर महानगरपालिका
दिनांक :- ०७/१२/२०२२



(पी.एम. हलकुडे)
नगर अभियंता

सांगली मिरज कुपवाड शहर महानगरपालिका

सांगली मिरज आणि कुपवाड शहर महानगरपालिका

प्रभाग समिती क्र.

निविदा अटी व शर्ती (जाहिर प्रकटन क्रमांक ५५ / २०२२-२३)

१. निविदा दोन लिफाफ्याद्वारे जमा करणेच्या आहेत.

२. i) कामासाठी बयाणा रक्कम निविदा रक्कमेच्या १% व सुरक्षा अनामत निविदा रक्कमेच्या ५% राहिल. बयाणा रक्कम निविदा रक्कमेच्या १% रोखीने बँक चलना द्वारे भरणेची आहे.
- ii) सुशिक्षित बेरोजगार अभियंता यांना वरील निविदेमधील कामाच्या वर्गवारी व पात्रतेनुसार बयाणा रक्कम माफ आहे.
- iii) या निविदा बाबतच्या निविदा अटी व शर्ती या प्रभाग समिती क्र. १ चे कार्यालयात वर उपलब्ध आहेत. त्यामधील सर्व अटी व शर्ती मक्तेदारास बंधनकारक राहतील.
- iv) उक्त कामाच्या निविदा शर्ती व अटी स्वाक्षरी करून पहील्या लिफाफ्या सोबत सादर करणेचे आहे.
- v) निविदेतील विषयाकरीत कामाबाबत भरलेल्या निविदेच्या अनुषंगाने पहील्या लिफाफ्या सोबत भरले कामी तत्सम / त्याच प्रकारचे हाती असलेल्या घ झालेल्या कामाचे अद्यावत दाखले तसेच शासन निर्णयानुसार र.रु. ३.०० लक्ष वरील कामासाठी बीड कॅपेसीटी सादर करणे बंधनकारक राहिल. त्यानुसार निविदेमधील कामी ठेकेदाराचे क्षमतेनुसार बीड कॅपेसीटीनुसार विचार करून निविदा स्विकारणे अथवा नाकारणेचे अधिकार महापालिकेस राहतील.
- vi) निविदेच्या पहील्या लिफाफ्यासोबत व्यवसाय कर ना-देय प्रमाणपत्र सादर करणे बंधनकारक आहे.
- vii) उक्त निविदेमधील कामासाठी एखाद्या निविदा धारकाची निविदा मंजूर करतेवेळी त्याची यापूर्वी महापालिकेकडे स्थगित असलेली कामे तसेच त्यांनी केलेल्या कामाचा दर्जा / कामाची गुणवत्ता ईत्यादी बाबींचा विचार करून निविदा स्विकारणे अथवा नाकारणेचे अधिकार महापालिकेस राहिल.
- viii) अट क्र.२-vi - Employee Provident Funds and miscellaneous provisions act १९५२ (act No.१९ of १९५२) अन्वये ज्या मक्तेदाराकडे २० पेक्षा जास्त कर्मचारी वर्ग आहे, त्यांना ई.पी.एफ. नोंदणी प्रमाणपत्र आवश्यक आहे. २० पेक्षा कमी कर्मचारी वर्ग असलेल्या मक्तेदारांनी प्रति कर्मचारी त्यांच्या वेतनाच्या २५.३६% प्रमाणे ई.पी.एफ. चलनाने मनपा निधीमध्ये जमा करणे आवश्यक आहे. सोबत सर्व कर्मचाऱ्यांची यादी देयकासोबत सादर करणे आवश्यक आहे. त्याकरीता सोबत जोडलेल्या नमुन्यामध्ये प्रतिज्ञा पत्र स्टॅम्पवर सादर करणे आवश्यक आहे. सदर प्रमाणपत्र निविदेच्या तांत्रिक लिफाफ्यामध्ये जोडणे आवश्यक आहे. अन्यथा निविदा अपात्र केले जाईल याची नोंद घ्यावी.

ix) ज्या मक्तेदाराकडे ई.पी.एफ./जी.एस.टी. नोंदणी प्रमाणपत्र उपलब्ध नाही, ते मक्तेदार निविदा प्रक्रियेत सहभागी होवू शकत नाहीत.

३. सदर निविदेसाठी सांगली मिरज कुपवाड शहर महानगरपालिका कडील नोंदणीकृत मक्तेदार असणे आवश्यक आहे.

४. कोणतीही निविदा मंजूर / ना मंजूर करण्याचा अधिकार महानगरपालिकेने राखून ठेवलेला आहे.

५. सदर निविदेच्या अटी व शर्ती मध्ये सुधारणा करणे, अटी शर्ती वाढविणे / कमी करणेचा अधिकार मा. आयुक्त यांना राहिल.

६. निविदा फॉर्मच्या अनुषंगाने अंदाजपत्रके / इतर माहितीसाठी मक्तेदार / पुरवठादार यांनी संबंधीत विभाग प्रमुखाकडून माहिती घेणेची आहे.

७. आलेल्या निविदा, निविदा कमिटी समोर उघडल्या जातील.

८. वरील कामासाठी अंदाजपत्रकामध्ये नमुद केलेल्या साठ्याचा पुरवठा ठरवून दिलेल्या वर्णानुसार/दरानुसार करणे बंधनकारक राहिल.

९. इमारत व दळणवळण विभागाचे / कामागार कायदा / रॉयल्टी वेगळे तरतुदी बंधनकारक राहतील.

१०. अंदाजपत्रकामधील प्रत्येक बाबीचे एकूण प्रमाण / कॉन्टीटी अंदाजीत आहेत. प्रत्यक्ष केलेल्या कामाच्या मापावर बिले केली जातील.

११. नकाशा व स्पेसिफिकेशन प्रमाणे आणि शहर अभियंता / सॅनिटरी/ वॉटर वर्क्स इंजिनियर वेळोवेळी करतील ते हुकूम त्या पध्दतीने व तसे सर्व काम अगर कामाचा कोणताही भाग पूरा करणेचा आहे. नकाशे व अंदाजपत्रक व कामाचे खुलासेवार वर्णन यांच्या प्रति मंजूर मक्तेदारास दिल्या जातील.

१२. मुळ स्पेसिफिकेशन, ड्राईंग्ज, डिझाईन्स आणि सुचना यामध्ये काम सुरु झालेनंतर बदल करणेचा किंवा वाढ करण्याचे पूर्ण अधिकार महानगरपालिकेस राहतील. आणि या प्रमाणे केलेला बदल किंवा वाढ मक्तेदाराने पूर्ण केली पाहिजे. अशी पुर्तता करताना मुळ कामाच्या सर्व अटी प्रमाणे काम केले पाहिजे. मात्र अशा तऱ्हेच्या बदल किंवा वाढ करण्यास शहर अभियंता / संबंधीत विभाग प्रमुख हे आगाऊ लेखी हुकूम देतील व मक्तेदाराने तसे केले पाहिजे.

१३. बदल केलेले किंवा वाढ केलेले काम मक्तेदाराने मुळ एस्टीमेट दराप्रमाणेच करणेचे आहे.

१४. बदल केलेल किंवा वाढ केलेले कामाबद्दलच्या बाबी अंदाजपत्रकामध्ये नसेल तर मा.आयुक्त यांच्या मान्यतेचे दर ठरविले जातील असे ठरविलेला दर मंजूर दराने यादीतील असलेले दरापेक्षा जास्त असता कामा नये. मात्र ज्या दराप्रमाणे टेंडर मंजूर झाले आहेत. त्या दराने आकारणी करण्यात येईल.

१५. बदल केलेल्या किंवा वाढ केलेल्या कामामुळे दिलेल्या मुळ मुदतीपेक्षा जादा मुदत लागल्यास मा.आयुक्त यांच्या सल्ल्याने मंजूर करणेत येईल.

१६. विशेष प्रसंगी जरूर त्या कारणासाठी काम तात्पुरते थांबविण्याचा शहर अभियंता / सॅनिटरी/ वॉटर वर्क्स इंजिनियर यांनी कॉन्ट्रक्टर यास हुकूम केल्यास त्या बद्दल कोणत्याही सबबीवर मक्तेदारास नुकसानी मागता येणार नाही.

१७. मक्तेदार यांनी त्यांना मंजूर असलेले कामाची कामास दिलेल्या मुदतीचे प्रमाणामध्ये प्रगती झाली नाही किंवा काम समाधानकारक अथवा वेळेत पूर्ण केले नाही अगर मक्तेदार आपणास नादर ठरवून घेणाचा कोर्टमार्फत अगर अन्य रितीने प्रयत्न करील अथवा आपल्या धनकोशी तशा प्रकारे संगणमत करील असे दिसून आल्यास सदर मक्तेदाराकडून काम काढून घेतले जाईल / कॉन्ट्रक्टर रद्द केला जाईल व राहिलेल्या कामाबद्दल टेंडर मागवून अगर अन्य रितीने ते काम पूरे केल्यास जो जादा खर्च येईल तो मुळ मक्तेदाराच्या बिलातून अगर त्यांचे स्थावर मालमतेतून वसूल केले जाईल. व मुळ मक्तेदार यांचे नांव काढ्या यादीत समाविष्ट केले जाईल.

१८. स्पेसिफिकेशन प्रमाणे बांधकाम साहित्य वापरून काम स्पेसिफिकेशन मधील तरतुदीप्रमाणे पूर्ण झालेले नाही असे शहर अभियंता / सॅनिटरी/ वॉटर वर्क्स इंजिनियरच्या नजरेस आल्यास शहर अभियंता / सॅनिटरी / वॉटर वर्क्स इंजिनियरची तशी खात्री झाल्यास मक्तेदारास नोटीस करून स्पेसिफिकेशन प्रमाणे मालमसाला वापरून स्पेसिफिकेशन मधील पध्दतीप्रमाणे मक्तेदार यास काम करणेस सांगितले जाईल. व ते काम कॉन्ट्रक्टर याने केले पाहिजे अशा तऱ्हेच्या निदर्शनास आणण्यापूर्वी मक्तेदाराच्या नजरेस ही गोष्ट आणली नाही अशी सबब चालणार नाही. नोटीशी प्रमाणे मक्तेदाराने काम न केल्यास नापसंत केलेला माल काढून त्याऐवजी योग्य तऱ्हेचा माल वापरून योग्य पध्दतीने मक्तेदाराच्या खर्चाचे महानगरपालिकेकडून पुर्तता केली जाईल.

१९. फायनल बिल होण्यापूर्वी पुराने, अपघाताने किंवा दुसऱ्या कोणत्याही आकस्मिक कारणाने कामाचे जे नुकसान होइल त्याची जबाबदारी मक्तेदारावर राहिल व त्या कामाची दुरुस्ती किंवा नव्याने स्वखर्चाने करणे मक्तेदारावर बंधनकारक राहिल.

२०. कामावर वापरावयाचे बांधकाम साहित्य महानगरपालिकेच्या शहर अभियंता / सॅनिटरी / वॉटर वर्क्स वॉटर वर्क्स इंजिनियरने किंवा त्यांच्या वतीने कोणती जबाबदार अधिका-यांनी (कनिष्ठ / नगर अभियंता) पसंत केल्याशिवाय तो कामात वापरता कामा नये. मक्तेदाराने कामावर वापरण्याच्या सर्व साहित्य खडो,मुळम,डांबर इत्यादी साहित्यांचा सार्वजनिक बांधकाम विभागाच्या मानकानुसार दर्जा विषयक चाचण्या (Quality Control Test) बांधकाम विभागाने मान्य केले मान्यता प्राप्त प्रयोगशाळेतून साहित्य वापरणेपूर्वी आणणे बंधनकारक राहिल. नापसंत माल २४ तासांच्या आत मक्तेदाराने कामापासून एक फर्लागाच्या बाहेर नेवून टाकला पाहिजे तसे न केल्यास नापसंत माल संबंधीत खात्याकडून दूर केला जाईल. व त्याला येणारा खर्च मक्तेदाराकडून वसूल केला जाईल.

२१. महानगरपालिकेचे शहर अभियंता / सॅनिटरी / वॉटर वर्क्स वॉटर वर्क्स इंजिनियर किंवा त्याचे वतीने कोणत्याही जबाबदार अधिका-यांनी (कनिष्ठ / नगर अभियंता) पाया पसंत केल्याशिवाय तो भरता कामा नये. तसेच जे काम भितीस, जमीनीत किंवा इतर ठिकाणी झाकले जावून मागावून त्यांची मापे घेता येणे शक्य नाही अशा तऱ्हेचे असले तर ते झाकण्यापूर्वी मापे घेण्यासाठी मक्तेदाराने चार दिवस आगोदर विभागास / जबाबदार अधिका-यांनी (कनिष्ठ / नगर अभियंता) कळविले पाहिजे. यात हलगर्ज झाल्यास मक्तेदाराने आपल्या स्वखर्चाने झालेले काम उघडे करून दाखविले पाहिजे.
२२. कोणत्याही कारणासाठी मनपाचे परवानगी शिवाय मक्तेदारास यादीतील काम दुसऱ्यास तब्दील करता येणार नाही.
२३. काम चालू असताना मक्तेदाराने अपघात वेगळ्या टाळण्यासाठी जरूर ते दिवे लावले पाहिजेत. कुंपन केले पाहिजे. योग्य ती काळजी घेतली पाहिजे. यात हलगर्ज झालेस अपघाताने झालेल्या नुकसानीस मक्तेदार जबाबदार राहील.
२४. मक्तेदार यांनी महानगरपालिकेच्या शहर अभियंता / विभाग प्रमुख यांच्या लेखी पूर्व परवानगी शिवाय रविवारी काम करू नये.
२५. कामावर असणारा कोणताही इसम योग्य रितीने काम करत नाही असे दिसून आल्यास काम वरून बंद केले जाईल.
२६. सर्व प्रकारच्या खणीची फी, जकातीचा कर, जमिन भाडे, रॉयल्टी, सर्व प्रकारचे शासकीय कर वेगळे मक्तेदाराने दिले पाहिजे.
२७. एखाद्या फर्मच्या भागीदारीचे टेंडर दिली असल्यास फर्मच्या घटनेतील कोणताही बदल ताबडतोब मक्तेदार याने महापालिकेस कळविले पाहिजेत.
२८. सर्व काम इ.स. १९३१ च्या मुंबई पी डब्ल्यू डी बुकाप्रमाणे तसेच रेड बुकातील स्पेसिफीकेशनप्रमाणे व डांबरीकरणाचे कामी (MOST) प्रमाणे महानगरपालिकेचे शहर अभियंता / सॅनिटरी / वॉटर वर्क्स वॉटर वर्क्स इंजिनियर सांगतील त्याचप्रमाणे करावयाचे आहे.
२९. कामावर एखाद्या इसमास दुखापत किंवा अपघात झाल्यास त्याची जबाबदारी मक्तेदारावर राहील.
३०. वर्कमेन कॉम्पेन्सेन्स एंक्टखाली जर महापालिकेवर जबाबदारी बसली तर त्या जबाबदारीची रक्कम मक्तेदाराकडून वसूल केली जाईल.
३१. दुष्काळी अगर महागाईच्या काळी त्यातील मजूर महानगरपालिकेने सांगितलेस मक्तेदाराकडून कामावर लावले पाहिजेत.
३२. कामावर लावलेल्या मजुरांची यादी महानगरपालिकेने मागितलेस ती मक्तेदाराने दिली पाहिजे.
३३. कामास आरंभ करण्यास विलंब लागल्यास त्याबद्दल मक्तेदारास मोबदला मिळणार नाही.
३४. महानगरपालिकेने ठरवून दिलेल्या मुदतीत काम टप्प्याटप्प्याच्या गतीने झाले नाही तर दंडाची आकारणी खालील प्रमाणे केली जाईल.
शिल्लक कामावर खालील प्रमाणे दंडाची आकारणी केली जाईल.
रुपये ५०,०००/- पर्यंत दर दिवसास रुपये ५०/- (पन्नास)
रुपये ५०,०००/- ते १,००,०००/- पर्यंत दर दिवसास रुपये १००/- (शंभर)
रुपये १,००,०००/- ते २,५०,०००/- पर्यंत दर दिवसास रुपये ३००/- (तीनशे)
रुपये २,५०,०००/- ते ५,००,०००/- पर्यंत दर दिवसास रुपये ५००/- (पाचशे)
रुपये ५,००,०००/- ते १०,००,०००/- पर्यंत दर दिवसास रुपये १०००/- (एक हजार)
रुपये १०,००,०००/- ते ५०,००,०००/- पर्यंत दर दिवसास रुपये २५००/- (दोन हजार पाचशे)
रुपये ५०,००,०००/- पेक्षा अधिक रक्कमेच्या कामास दर दिवसास रुपये ५०००/- (पाच हजार) मात्र दंडाची आकारणी करणेत येईल. व ती रक्कम बिलातून कापून घेतली जाईल.
३५. कार्यारंभ आदेश देऊन मुदतीत काम सुरू न केल्यास प्रतिदिन रुपये १०००/- या प्रमाणे दंडाची आकारणी करणेत येईल.
३६. काम झाले असल्यास महिन्यातून रुपये ३०,०००/- वरील कामगिरीना रनिंग बिल मिळेल.
३७. मिनिमम वेजेस एंक्ट प्रमाणे कायद्याने जबाबदारी मक्तेदारावर राहील. त्यास महानगरपालिका कोणत्याही प्रकारे जबाबदार राहणार नाही.
३८. कोणत्याही कामास्तव अॅडव्हान्स दिला जाणार नाही.
३९. एखाद्या फर्म कडून जेव्हा टेंडर दिले जाते तेव्हा ते फर्मच्या प्रत्येक भागीदाराने सही करून दिले पाहिजे परंतु एखादा भागीदार हजर नसेल त्यावेळी त्याच्या तर्फे अधिकार पत्र (अॅथोरिटी) असलेल्या दुसऱ्या कोणत्याही इसमास सही करून देता येईल.
४०. ज्याचे टेंडर मंजूर करण्यात येईल त्याला टेंडर मंजूर झाल्याची पहिली समज दिल्या पासून सात दिवसांचे आत किंवा दुसरी अंतिम समज चार दिवसांचे मुदतीची दिल्यापासून अंदाजपत्रक रक्कमेवर १.००% प्रमाणे होणारी सुरक्षा अनामत रक्कम युनियन बँक ऑफ इंडीया बँकेत मनपाचे खात्यावरील खाते क्र. ४२४२०२०१०५०, २७०८ वर RTGS / NEFT / DD / FDR / बँक गॅरंटीद्वारे विभागाकडील निर्देशाप्रमाणे भरणेची आहे. व योग्य स्टॅम्प सांगली हद्दीत लायसेन्स जमिनासह कारारपत्र पुरे करून दिले पाहिजे, उर्वरीत ४.००% सुरक्षा अनामत रक्कम प्रत्येक रनिंग बिलातून वसूल केली जाईल. मक्तेदाराकडून तसे मुदतीत न झालेस टेंडर बयाणा खास जमा करणेत येईल व मक्तेदाराचे नांव नोंदणीकृत नोंद वहीमधून कमी केले जाईल.
४१. टेंडर दिलेनंतर त्या बाबत कसलाही खुलासा किंवा सबब ऐकली जाणार नाही. व त्याचा विचारही केला जाणार नाही.
४२. मक्तेदाराने घेतलेले काम पूर्ण झाल्याबरोबर त्याच दिवशी संबंधीत विभागाकडे कळविणेचे आहे. कामाचे अंतीम बिल रेकॉर्ड करून घेणेची जबाबदारी मक्तेदाराची आहे.
४३. टेंडर मधील करावयाचे कामाचे दर ऑनलाईन भरणेचे असून ते शब्दात तसेच आकडयात दिले पाहिजेत. अटी नमुद केलेले, सही नसलेली अगर नियमास अनुसरून नसलेले टेंडर विचारात घेतले जाणार नाहीत.
४४. मक्तेदाराने महानगरपालिकेच्या कामासाठी बाहेरून आणलेल्या मालावर संबंधीत कर माफी दिली जाणार नाही.
४५. मक्तेदार यांनी काम करताना/कामगिरी सुरू असताना इलेक्ट्रीक, टेलिफोन केबल्स, पाईप लाईन व इतर कोणतेही नुकसान झालेस त्याची संपूर्ण जबाबदारी मक्तेदारावर राहील व होणारे नुकसान मक्तेदाराने स्वतःभरणेचे आहे.
४६. रॉयल्टी बाबत शासनाने वेळोवेळी निर्देशीत केले प्रमाणे रॉयल्टी भरणे मक्तेदारास बंधनकारक आहे. त्याबाबत कोणतीही सवलत देय नाही. (रॉयल्टी भरले बाबतचा योग्य तो पुरावा कार्यालयाकडे सादर करणे गरजेचे आहे)
४७. शासनाच्या नियमाप्रमाणे व शासनाच्या बांधकाम विभागाकडील दरसूचीमध्ये नमुद केलेनुसार लेबर वेलफेरे सेस व कॉन्ट्रॅक्ट वर्क इन्सुरन्सबाबत प्रत्येक कामावेळी कार्यवाही ठेवणे आवश्यक आहे.
४८. शासन निर्णयानुसार सदर कामगिरीसाठी अंदाजित रक्कमेच्या १.००% रक्कम शासकीय विमा निधी संबंधीत कार्यालयाकडे भरणे आवश्यक आहे. अन्यथा सदर रक्कम बिलातून कपात करण्यात येईल.
४९. मंजूर मक्तेदार यांनी दैयक सादर करते वेळेस तांत्रिक लेखापरिक्षण अहवाल (थर्ड पार्टी इन्स्पेक्शन) सादर करणेचे आहे. त्यासाठी लागणारी अनुषंगिक फी ही संबंधीत कामाचे मक्तेदार यांनी अदा करणेची आहे. या कामी मनपाकडून संबंधीत संस्थेस थर्ड पार्टी इन्स्पेक्शनबाबत पत्र दिले जाईल. या विषयीचा सर्व खर्च मक्तेदार यांनी करावयाचा आहे.
५०. सदर निवीदेमधील सर्व कामांचा डिफेक्ट लायबिलिटी पिरियड काम पूर्ण झालेबाबत बिलासोबत असलेल्या नगर अभियंता/शाखा अभियंता यांचे प्रमाणपत्रानुसार पुर्ण झाले तारखेपासून ३ वर्षे सहील. तसेच कोणत्याही परिस्थितीत (नैसर्गिक आपत्ती जसे की, पुराने, अपघाताने किंवा दुसऱ्या कोणत्याही आकस्मीत कारणाने डिफेक्ट लायबिलिटी पिरियडमध्ये बदल करणेत येणार नाही.
५१. सुरक्षा अनामत रक्कम डिफेक्ट लायबिलिटी कालावधी पूर्ण झालेनंतर कामाची स्थिती योग्य असल्याचे खातरजमा सक्षम अख्यत्यान्याकडून होऊन प्रमाणीत केलेनंतर अदा करणेत येईल.

५२. कामाचे आदेश दिलेल्या दिनांकापासून जास्तीत जास्त १५ दिवसात मक्तेदाराने काम सुरु करणे बंधकारक राहिल.
५३. उक्त निवीद प्रक्रियेमधील सर्वात कमी दराच्या निवीदाधारकाचा दर हा अंदाजपत्रकीय दराच्या किमतीपेक्षा १०% पेक्षा कमी असेल तर सदर निवीदा धारकाने दर कमी भरलेबाबत खेळी खुलासा मनपास देणेत यावा.
५४. **परफॉर्मन्स सिक्युरिटी डिपोजीट -**
- a) **परफॉर्मन्स सिक्युरिटी डिपोजीट रक्कम खालील प्रमाणे राहिल -**
- (i) निवीदा भरले निवीदाधारकाचा दर हा अंदाजपत्रकीय दराच्या किमतीपेक्षा १ ते १०% पर्यंत कमी असेल तर सदर निवीदा धारकाने निविदाधीन किमतीचे १% तसेच
 - (ii) निवीदा भरले निवीदाधारकाचा दर हा अंदाजपत्रकीय दराच्या किमतीपेक्षा १ ते १०% पेक्षा जास्त दराने कमी १५% पर्यंत असेल तर अंदाजपत्रकीय दराच्या किमतीपेक्षा १०% पेक्षा जेवढ्या जास्त दराने कमी आहे तेवढी रक्कम व बाब क्र. (i) प्रमाणे येणारी रक्कम मिळून एकुण रक्कम राहिल (उदा = १४% कमी दर - १०% पर्यंत किरता १% व (१४%-१०%) - ४% मिळून एकुण (१%+४%) - ५%]
 - (iii) दिनांक २६/११/२०१८ च्या शासन निर्णयानुसार निविदेचा दर १५% पेक्षा जास्त कमी असल्यास उर्वरित रक्कमेसाठी २ पटीने रक्कम डी.डी.द्वारे सादर करणे अनिवार्य राहिल.
- उदा. १९% कमी दरासाठी खालीलप्रमाणे पृथक्करण -
१०% कमी दरापर्यंत १% व
१५% कमी दरापर्यंत (१५% - १०%) = ५%
तसेच (१९-१५) = ४% किरता (४ x २) = ८%
असे एकुण (१+५+८) = १४%
- b) **परफॉर्मन्स सिक्युरिटी डिपोजीटची रक्कम आयुक्त, सांगली मिरज कुपवाड महानगरपालिका यांचे नावे DD/FDR/बँक गॅरंटी द्वारे विभागाकडील निर्देशाप्रमाणे भरणेचा आहे.**
- c) महाराष्ट्र शासन, सार्वजनिक बांधकाम विभाग यांचेकडील शासन परिपत्रक क्रमांक सीएटी/२०१७/प्र.क्र.०८/इमा-२, दि.२६/११/२०१८ नुसार सदर परफॉर्मन्स सिक्युरिटी डिपोजीटची रक्कमेचा डी.डी. लिफाफा क्र.२ सोबत स्कॅन करून सादर करणे ही अट रद्द करणेत आली आहे. त्या ऐवजी सदर मुळ डी.डी. निविदेचा लिफाफा क्र. १ व लिफाफा क्र. २ उघडल्यानंतर प्रथम न्युनतम देकार सादर करणा-या L-१ निविदा धारकाने आठ दिवसांच्या आत शहर अभियंता, सार्वजनिक बांधकाम विभाग, मुख्यालय यांचे कार्यालयात लखोट्यामध्ये जाहिर प्रकटन क्रमांक/वर्ष, कामाचे नाव व अ.क्र. नमुद करून देणेचा आहे.
- d) सदर रक्कम उक्तप्रमाणे विहीत मुदतीत प्राप्त झाला नाही तसेच सदर रक्कम मुद्दा क्र. (a) मध्ये नमुद केलेनुसार नसेल तर सदर निविदाधारकाची निविदा पुढील मंजुरीसाठी ग्राह्य घरणेत येणार नाही व त्यास अपात्र ठरवीणेत येईल.
- e) सदर रक्कमे उक्त नमुद स्वरुपात देते वेळी तसेच त्याबाबत पुढील कार्यवाहीच्या अनुषंगाने आवश्यक पूर्तता करणे बंधनकारक राहिल.
- f) निविदाधारकाची सदर निविदेच्या अनुषंगाने जमा केलेली कागदपत्रे/ उक्त नमुद स्वरुपात जमा केले रक्कमे बाबत कागदपत्रे खोटी असलेले आढळून आलेस सदर निविदाधारकाची बयाणा रक्कम (EMD) जप्त करून घेणेत येईल व त्याची नोंदणी १ (एक) वर्षासाठी निलंबित करणेत येईल. तसेच या व्यतिरिक्त कायदानुसार इतर कायादेशीर कार्यवाही करणेत येईल.
- g) मंजूर मक्तेदारास उक्त नमुद केले स्वरुपात रक्कम भरले बाबत पुर्ण शहानिशा (डी.डी. (धनाकर्ष) (Clearance व इतर बाबी) झालेनंतरच कार्यारंभ आदेश देणेत येईल.
- h) काम समाधानकारकपणे पुर्ण झाल्यावर निविदेतील तरतुदीप्रमाणे सदरची परफॉर्मन्स सिक्युरिटी डिपोजीटची रक्कम मंजूर निविदा धारकास तीन महिन्यांच्या आत देणेत येईल.
५५. Ministry of road and transportation and highway specification २०१३ नुसार सर्व प्रकाराच्या गुणवत्ता (Quality testing) चाचण्या Clause ९०० नुसार वारंवारता प्रमाणे घेणे बंधनकारक राहिल.
५६. सदर कामाचे माहितीचा फलक कामाचे ठिकाणी काम सुरु करण्यापुर्वी मंजूर ठेकेदाराने अंदाजपत्रकामध्ये अंतर्भाव असलेलेस त्याप्रमाणे अथवा नसलेस स्वखर्चाने उभा करावयाचा आहे व फलक नगर अभियंता व शहर अभियंता यांचे आदेशानुसार माहिती घेवून उभा करणेचा आहे.
५७. ठेकेदाराने निविदेसोबत त्यांनी सादर केलेल्या (Uploaded) सर्व कागदपत्रांच्या सत्यते विषयी प्रतिज्ञापत्र जोडणे आवश्यक आहे. (सोबत नमुना प्रतिज्ञापत्र) सादर केला आहे. सदरची माहिती खोटी अथवा चुकीची आढळ्यास ठेकेदारावर कायदेशीर कारवाई करणेत येईल. व सदर कागदपत्रांसाठी महानगरपालिका अथवा कोणताही अधिकारी व कर्मचारी जबाबदार असणार नाही.
५८. मधील डांबरीकरणाच्या कामी वापरणेत आलेल्या डांबराची चलने मक्तेदार यांनी ज्या त्या वेळेस बांधकाम विभागास सादर करणे अनिवार्य राहिल.
५९. ठेकेदाराने स्वतःच्या नावाचा/फर्मचा पत्रव्यवहाराचा पत्ता, फोन नंबर, मोबाईल नंबर, मेल आय.डी. देणे बंधनकारक आहे. मेल आय.डी. द्वारे केलेले पत्रव्यवहार आपलेवर बंधनकारक राहतील.
६०. शासनाकडून वेळोवेळी प्रसिध्द होणारे शासन निर्णय व परिपत्रक / आदेश या निविदेमधील कामांना लागू करणेचे अधिकार मा. आयुक्तसो यांना राहतील.
६१. मक्तेदारांनी प्रत्येक कामाचे स्टेजवाईज म्हणजेच काम सुरु करणेपुर्वी, काम सुरु असताना तसेच काम पुर्ण झालेनंतरचे फोटो काढून ते नस्ती सोबत जोडणे बंधनकारक राहतील.
६२. मक्तेदारांनी काम सुरु असताना वेळोवेळी चाचणी (टेस्ट सॅम्पल) घेणे आवश्यक असून चाचणी घेतानाचे फोटो काढून ते सॅम्पलचा अहवालासह नस्ती सोबत सादर करणे आवश्यक आहे.
६३. निविदा सुचनामध्ये असलेल्या हॉटमिक्स डांबरीकरण रस्त्याच्या कामी.
- (i) रक्कम रुपये १.५० कोटी पर्यंतच्या कामी - मक्तेदारांचा स्वतःच्या मालकीचा /भाडेतत्वावर (योग्य त्या कागदपत्रे व पुराव्यासह) हॉटमिक्स प्लॅन्ट (किमान ४०/६० TPH Capacity) व निविदे तील कामांच्या बाबीमध्ये नमुद केलेनुसार मक्तेदारांचा स्वतःच्या मालकीचा /भाडेतत्वावर (योग्य त्या कागदपत्रे व पुराव्यासह) पेवर तसेच इतर आवश्यक मशीनरी असणे आवश्यक आहे.
 - (ii) रक्कम रुपये १.५० कोटी पेक्षा जास्त रक्कमेच्या कामी - मक्तेदारांचा स्वतःच्या मालकीचा हॉटमिक्स प्लॅन्ट (किमान ४०/६० TPH Capacity) व निविदेमधील कामांच्या बाबीमध्ये नमुद केलेनुसार स्वतःच्या मालकीचा /भाडेतत्वावर (योग्य त्या कागदपत्रे व पुराव्यासह) पेवर तसेच इतर आवश्यक मशीनरी असणे अवश्यक आहे.
- उक्त कामी स्वतःच्या मालकीचा हॉटमिक्स प्लॅन्ट व इतर मशीनरीबाबत सर्व आवश्यक कागदपत्रे व सर्व शासकीय कर अदा केलेबाबतची सविस्तर पॅमेंट केलेबाबतचे पुरावे जोडणे बंधनकारक राहिल.
६४. हॉटमिक्स डांबरीकरण रस्त्यांच्या कामी मक्तेदारांनी हॉटमिक्स प्लॅन्ट चालू स्थितीत व स्पेसिफिकेशन प्रमाणे असलेबाबत महानगरपालिकेकडील संबंधीत नगर अभियंता यांच्या प्रत्यक्ष जाग 4 माहणीनुसार शहर अभियंता यांचा दाखला घेणे आवश्यक राहिल. व तो निविदेसोबतच्या पहिल्या लिफाफ्या सोबत जोडणे आवश्यक राहिल.

६५. विकास कामांच्या अंदाजपत्रकामध्ये शासन निर्णय क्र. BCA-२००९/CR-१०८/Labour ७-A, दि.१७/०६/२०१० नुसार १% लेबर वेलफेअर सेस (Labour Welfare Cess) तसेच शासन परिपत्रक पत्र क्र. प्रविनी - २३१४/देयक कपात रक्कम/संकीर्ण/ अभि - ३, दि.३१/०३/२०१५ नुसार १% / ०.५% लेबर इन्सुरन्सचा समावेश करणेत आला आहे. सदर कामी मक्तेदारांनी यास अनुसरून योग्य ती आवश्यक कागदपत्रे देयकावेळी सादर केली नाहीत तर सदर रक्कम मक्तेदारांच्या बिलातून कपात करून सदर रक्कम शासनाकडे जमा करणेबाबत कार्यवाही ठेवणेत येईल.
६६. विविध विकास कामांच्या खुला प्रवर्गासाठी मागविणेत आलेल्या निविदेमध्ये सुशिक्षित बेरोजगार अभियंता तसेच मजूर सहकारी सोसायटी नोंदणीकृत मक्तेदार निविदेमधील नमुद मक्तेदार वर्ग व पात्रतेनुसार निविदेमध्ये सहभागी होऊ शकतात.
६७. मक्तेदारांनी कोणत्याही परिस्थितीत जून्या कामांची ताळमेळ घालता येणार नाही व प्रलंबित देयकामुळे कोणत्याही परिस्थितीत काम थांबवता येणार नाही.
६८. मक्तेदारास कामगिरी चालू असताना निर्गमित केले सर्व शासन निर्णय, कायद्यातील तरतुदी इत्यादी मा. आयुक्तसो यांचे निर्देशानुसार बंधनकारक राहतील.
६९. कोणत्याही मक्तेदाराने यापूर्वी महानगरपालिकेची हाती असलेली कामे अपूर्ण / सुरु केली नसलेस या निविदेतील काम देणेबाबतचे अधिकार मा. आयुक्तसो यांनी राखून ठेवले आहे.
७०. ठेकेदाराने कार्यारंभ आदेश मिळालेनंतर कार्यारंभ आदेशात नमुद कालावधीपर्यंत काम सुरु न केलेस खालील प्रमाणे दंड आकारणेत येईल.

रुपये ५०,०००/- पर्यंत दर दिवसास रुपये ५०/ (पन्नास)

रुपये ५०,०००/- ते १,००,०००/- पर्यंत दर दिवसास रुपये १००/- (शंभर)

रुपये १,००,०००/- ते २,५०,०००/- पर्यंत दर दिवसास रुपये २००/- (दोनशे)

रुपये २,५०,०००/- ते ५,००,०००/- पर्यंत दर दिवसास रुपये ३००/- (तीनशे)

रुपये ५,००,०००/- ते १०,००,०००/- पर्यंत दर दिवसास रुपये ४००/- (चारशे)

रुपये १०,००,०००/- ते ५०,००,०००/- पर्यंत दर दिवसास रुपये ५००/- (पाचशे)

रुपये ५०,००,०००/- पेक्षा अधिक रक्कमेच्या कामास दर दिवसास रुपये ६००/- (सहाशे) मात्र दंडाची आकारणी करणेत येईल. व ती रक्कम मक्तेदाराकडून वसूल केली जाईल.

(पी.एम. हलकुटे)

नगर अभियंता

सांगली मिरज कुपवाड शहर महानगरपालिका